

~~Luqa: Missus est, u dan il qaddis jghid fost hwejjeg ohra: Oportebat a principe mundi aliquamdiu celari Divini consilii sacramentum: non quod Deus, si palam opus suum facere vellet, impediri posset ab illo metuerat; sed quia ipse, qui non solum potenter, sed stiam sapienter, quemcumque voluit fecit, sicut in omnibus operibus suis quasdam rerum vel temporum congruentias propter ordinis pulchritudinem servare consuevit... Ma' dan kollu jibqa' l-fatt illi l-Eghrusija ta' Sidna Marija ma' san Guzepp kienet infakkra sew fil li kemm ukoll fid 19 ta' Marzu.~~

~~PARTRI SERAFIN M. ZARB  
O.P.~~

(1). Mgr. Righetti: "Storia Liturgica", Milan 1946. vol. II p. 300.

(2). Mgr. Righetti semma l' Berenzi, "Roma Antica", Brescia, 1911. vol. I p. 45.

(3). Ara: "Septuagesima et Quadragesima", essay Liturgiku fix "Scientia", vol. XVII, 1951, pp. 181-187; 169-186.

(4). Ara E. Vacandard: "Careme", in "Dictionaire d'Archeologie Chretienne et de Liturgie", v.LLParis 1910 p. 2154. Ara wkoll Mgr Righetti, op. cit., p. 120

(5). "Styx" fil-hrejef tal-qedem kien jinghad li hi xmara li tinsab fl-infern. Tissemma hafna mill-kittieba Klasski. Il-kittieb Juan Escalar juza t-tifsir mitologiku taghha u jsehba ma' san Guzepp bhala xbiha rettorka biex ifisser li huwa kien rebbieh fuq il-qawwiet tal-ghadu. Ara wkoll: A. Wilmart: "L'office de san Joseph", fir "Revue Gregorienne", p. 57-66. U wkoll Mgr Righetti op. cit., p. 300.

(Baqa<sup>2</sup>)

## IC-CKEJKNA SARA

L-imsejkna Sara kienet tifla ltima, ghax missierha u ommha mietu ftit wara li twieldet. Wiehed bidwi, l-aktar xhieh u rghib tar-rahal, kien hadha hu biex irabbuha, imma m'hux ghax gietu hniena minn dik it-tifla, izda biex meta tikber, ikollu min jaghmillu l-facendi tad-dar u jghinu fix-xoghol tar-raba.

Wahda mara li kienet tmur issajjar xi haga lil dak il-bidwi, kienet ghallmet xi haga tat-talb lic-ckejkna Sara. Kienet issemmlha wkoll xi haga fuq-fuq mill-grajjiet kbar u sbieh tal-gens Lhudi, u l-aktar fuq dak li kienu habbru l-Profeti fuq il-migja tal-Messija. Xtaqet kieku, dik il-mara, tiehu maghha ghal kollox lil dik it-tfajla twajba, imma l-bidwi ma ried jaghtiha lil hadd, ghax issa Sara kienet tfarfret u tghallmet tirgha l-merhla, tisqiha u tahlibha wkoll. U hekk Sara, qalb dik il-hdura tar-raba u s-safa tal-arja,

kompliet tikber safja hija wkoll, f'ruhha, f'sahhitha u f'gisimha, sabiha bhas-susan li jiftah u jfewwah gewwa l-widjien, tul in-nixxieghat tal-ilma gieri.

Lejla wahda fil-waqt li dina Sara kienet riedqa fuq il-huxlief u t-tiben ta' gewwa l-ghorfa, qamet f'daqq, ghax dehrilha li kienet tisma' daqq helu u sabih, li kien donnu niez el mis-sema. Dehrilha wkoll li qta'ja' kbar t'Angli kienu jkantaw flimkien u jghidu: "Sebh l' Alla fil-gholi tas-smewwiet, u s-sliem fl-art lin-nies ta' rieda tajba"; Baqghet tissamma' t-tfajla Sara, miblughha fiha n-nfisha, imnixxa u mistaghgba bil-hlewwa ta' dawk l-ilhna li qatt qabel ma kienet semghet bhalhom. Wara mbaghad, bla ma taf kif, qamet minn fuq il-friex, qaghdet ghar-rkubtejha u ghaqqdet wiec idejha flimkien quddiem wieccha, u ma' l-Angli bdiet tkanta: "Sebh l' Alla

fil-gholi tas-smewwiet, u s-sliem fl-art lin-nies ta' rieda tajba!"

Imma Sara fil-waqt li kienet thoss gewwa fiha dik il-hlewwa tas-sema, f'daqqa wahda nhasdet meta semghet l-imbeqq ta' xi hrief li donnhom kienu resqin lejn ir-razzett taghha. Xirfet mit-tieqa, u f'dik il-hemda u s-skiet tal-lejl, Sara semghet lil wiehed bidwi jsejjah lil bdiewa l-ohra u jghidilhom: "Ejjew immorru sa Betlehem, u naraw jekk hux minnu dak li qalulna l-ilhna tas-sema; ejjew immorru u naraw jekk hux minnu li dal-lejl twieled il-Messija, Bin Alla!" Mela t-twajba Sara ma kenitx qeghda tohlm, anqas thewden. Qaluh l-Angli, u l-Angli ma jghidux kelma b'ohra. Twieled il-Bambin, u kien qieghed fuq it-tiben, fqir, bhal Sara c-ckejkna. U t-fajla baqghet tghasses mit-tieqa, u rat lil wiehed mill-bdiewa ghaddej minn taht it-tieqa b'haruf zghir fuq kitfejh u haruf iehor, kbajjar, jimxi mieghu. Imbaghad Sara ttawlet fil-bitha u rat lin-naghag u l-hrief taghhom, li kienu kollha hemm reqdin, jixtarru. Sidha biss ma kienx hemm; kienet wehedha, u mifxula, ghax mohha jhewden biss fuq dik it-Tarbija. "Imma ghaliex jien ma mmurx narah lil dat-Tifel?" qalet f'qalbha c-ckejkna Sara. "Ghaliex ma mmurx narah u naghtih qima?" U kif kienet ittalla' u tniZZel, it-tfajla harget bil-giri mir-razzett u qabdet it-triq li ftit qabel il-bdiewa ghaddew minnha. Griet, biex tilhaqhom, u ghal kemm kienet hafja, il-hagar u z-zrar ma qatghulhiex qalbha. Griet u griet, sa waslet sal-ghar, u sabitu mixghul b'dawl li qatt ma kienet rat bhalu qabel. Semghet mill-gdid il-kant u d-daqq tal-arpi, li ma kienetx taf jekk kienx gej mill-art jew mis-sema. Rat lil bdiewa fil-bieb tal-ghar mis-

taghghin, bla ma setghet taghraf-hom, ghax wičhom tbiddel bil-ferh u b'dik id-dija li tghammex il-ghajnejn.

Fl-ahhar dahlu, il-bdiewa, u r-rghajja, hdejn il-maxtura fejn kien mimdud it-Tifel, u min tah haruf, min tah halib frisk, min tah suf tan-naghag, u min haga u min ohra. Dan kollu ratu c-ckejkna Sara minn hada l-bieb; u f'qalbha qalet: "Issa jiena x'sejra naghtih lil Bambin? Ghax jien hrigt mid-dar imghagglu daqs hekk, bla ma ghibtlu xej lil dan it-Tifel. Arah, jahsra, kif inhu jterter bil-bard! Ma stajtx ingiblu imqar il-fardal tieghi ta' nhar ta' Festa, u nghattilu bih dawk is-swejqiet c-ckejknin tieghu?" U bdiet tibki ghax sthat mill-Bambin, u ma reditx tidhol hdejh b'idejha battala. Imma, haga tal-ghageb! Hemmekk sewwa, fejn waqa' d-dmugh li gelben minn ghajnejha, hemmekk sewwa, fl-art, hdejn riglejn ic-ckejkna Sara, nibtu x-xtieli, kibru f'daqqa, u ghamlu l-ward ta' kull lewn, kollu fwieha. Sara nfisha staghgbet m'hux ftit, u ma baqghetx tibki, ghax malajr fehmet li dak il-ward kien ghamlu Alla l-Missier li jista' kollox, biex hi ma tibqax tisthi mill-Bambin, u tidhol hdejh, u taghtih l-isbah bukkett, li jisboq fil-gmiel u l-fwieha lil ward l-iehor kollu!

U dahlet Sara, hdejn it-tifel, bil-bukkett f'idha, u bit-tbissima fuq il-qrollin xuftejha; il-gwienah kienu jonqsuha biex ma tkunx tingharaf mill-Angli! U resqet kiss-inkiss lejn il-Bambin kif kien mimdud fil-maxtura, u l-Bambin kif raha riesqa lejha qam bil-qeghda, u kif hadilha l-bukkett minn idejha, ghannaqlu mieghu, u biesu lil xulxin, bhal ma jaghamlu zewgt ahwa.

Sac. ANT. TABONE